

RIŻOLUZZJONI (UE) 2017/1634 TAL-PARLAMENT EWROPEW**tas-27 ta' April 2017****li tinkludi l-kummenti li jagħmlu parti integrali mid-deċiżjoni dwar il-kwittanza għall-implimentazzjoni tal-baġit tal-Aġenzija għall-Koperazzjoni tar-Regolaturi tal-Enerġija għas-sena finanzjarja 2015**

IL-PARLAMENT EWROPEW,

- wara li kkunsidra d-deċiżjoni tiegħu dwar il-kwittanza għall-implimentazzjoni tal-baġit tal-Aġenzija għall-Koperazzjoni tar-Regolaturi tal-Enerġija għas-sena finanzjarja 2015,
- wara li kkunsidra l-Artikolu 94 u l-Anness IV tar-Regoli ta' Proċedura tiegħu,
- wara li kkunsidra r-rapport tal-Kumitat għall-Kontroll tal-Baġit (A8-0147/2017),
- A. billi, skont ir-rapporti finanzjarji tagħha, il-baġit finali tal-Aġenzija għall-Koperazzjoni tar-Regolaturi tal-Enerġija ("l-Aġenzija") għas-sena finanzjarja 2015 kien ta' EUR 11 266 000, ammont li jirrappreżenta zieda ta' 3,55 % meta mqabbel mal-2014; billi l-baġit shih tal-Aġenzija huwa derivat mill-baġit tal-Unjoni,
- B. billi l-Qorti tal-Awdituri (il-"Qorti"), fir-rapport tagħha dwar il-kontijiet annwali tal-Aġenzija għas-sena finanzjarja 2015 (ir-"rapport tal-Qorti"), stqarret li kisbet assigurazzjonijiet raġonevoli li l-kontijiet annwali tal-Aġenzija għas-sena finanzjarja 2015 huma affidabbli u li t-tranżazzjonijiet ta' bażi huma legali u regolari,
- C. billi, fil-kuntest tal-proċedura ta' kwittanza, l-awtorità ta' kwittanza tishaq fuq l-importanza partikolari li l-leġittimità demokratika tal-istituzzjonijiet tal-Unjoni tissahhah ulterjorment permezz ta' titjib fit-trasparenza u l-obbligu ta' rendikont, permezz tal-implimentazzjoni tal-kunċett ta' bbaġitjar abbażi tal-prestazzjoni u governanza tajba tar-riżorsi umani,

Segwitu għall-kwittanza 2014

1. Jirrikonoxxi l-fatt li l-Aġenzija:
 - użat sett ta' linji gwida dwar l-ippjanar tal-baġit imfassla u approvati mis-servizz tal-awditjar intern (IAS) tal-Kummissjoni sabiex ittejjeb l-ippjanar u l-implimentazzjoni tal-baġit annwali tagħha u żviluppat taħriġ intern irrekordjat minn qabel dwar il-ġestjoni baġitarja u finanzjarja;
 - inkludiet informazzjoni dwar l-istat attwali dwar il-prevenzjoni u l-ġestjoni tal-kunflitti ta' interess u t-trasparenza fir-rapport annwali tagħha;

Ġestjoni baġitarja u finanzjarja

2. Jinnota li l-isforzi ta' monitoraġġ baġitarju matul is-sena finanzjarja 2015 irriżultaw frata ta' implimentazzjoni baġitarja ta' 95,09 %, li tfisser li l-Aġenzija laħqet il-mira ppjanata tagħha u li tirrappreżenta zieda ta' 0,09 % meta mqabbla mal-2014; jinnota, barra minn hekk, li r-rata ta' eżekuzzjoni tal-appropriazzjonijiet ta' pagament kienet ta' 74,88 %, u din tirrappreżenta zieda ta' 5,04 % meta mqabbla mal-2014;

Impenji u riporti

3. Jinnota li, skont ir-rapport tal-Qorti, ir-riporti għat-Titolu III (nefqa operattiva) kienu jammontaw għal EUR 1 360 000 (59 %) tal-appropriazzjonijiet impenjati tagħha, meta mqabbel ma' EUR 1 570 000 (62 %) fl-2014; jinnota, barra minn hekk, li dawn ir-riporti kienu prinċipalment relatati man-natura fit-tul tal-implimentazzjoni tar-Regolament (UE) Nru 1227/2011 tal-Parlament Ewropew u tal-Kunsill ⁽¹⁾;
4. Jinnota li, skont ir-rapport tal-Qorti, ir-riporti għat-Titolu II (nefqa amministrattiva) jammontaw għal EUR 790 000 (35 %) tal-appropriazzjonijiet impenjati tagħha, meta mqabbel ma' EUR 980 000 (41 %) fl-2014; jirrikonoxxi li, skont l-Aġenzija, dawk ir-riporti kienu prinċipalment relatati ma' studji u servizzi mhux ikkonsenjati fl-2015;

⁽¹⁾ Ir-Regolament (UE) Nru 1227/2011 tal-Parlament Ewropew u tal-Kunsill tal- 25 ta' Ottubru 2011 dwar l-integrità u t-trasparenza tas-swieq tal-enerġija bl-ingrossa (GU L 326, 8.12.2011, p. 1).

5. Jinnota li r-rapporti hafna drabi huma parzjalment jew għal kollox ġustifikati minhabba n-natura pluriennali tal-programmi operattivi tal-aġenziji, li mhux neċessarjament jindikaw dghufijiet fl-ippjanar u fl-implimentazzjoni tal-baġit, u li ma jmorrux dejjem kontra l-prinċipju baġitarju tal-annwalità, b'mod partikolari jekk ikunu pplanati minn qabel mill-Aġenzija u kkomunikati lill-Qorti; jinnota l-fatt li l-Aġenzija sabitha diffiċli biex tirrikonċilja l-prinċipju tal-annwalità man-natura pluriennali tal-proġett ta' implimentazzjoni REMIT;

Proċeduri ta' akkwist u ta' reklutaġġ

6. Jinnota li l-Aġenzija impjegat 54 aġent temporanju, 20 aġent kuntrattwali, 6 esperti nazzjonali sekondati, 9 trainees u 6 membri tal-persunal interim fi tmiem l-2015; jinnota, barra minn hekk, li ma kienx hemm tibdil għall-pjan ta' stabbiliment fl-2015;
7. Jinnota minn eżerċizzju ta' evalwazzjoni tal-karigi li 67,83 % tal-impjegati tal-Aġenzija kienu operattivi, 22,89 % kienu fil-qasam tal-appoġġ u l-koordinazzjoni amministrattivi u 9,28 % kienu newtrali;
8. Jinnota li, fl-2015, 75 membru tal-persunal ipparteċipaw f'away day li l-ispiża tagħha kienet ta' EUR 6 517 (EUR 87 kull persuna);

Kontrolli interni

9. Jinnota li l-Aġenzija kkonformat mar-rekwiżiti minimi tal-istandards kollha ta' kontroll intern (ICS);
10. Josserva li l-Aġenzija vvalutat l-effikaċja tal-ICS tagħha bil-ghan li ssib oqsma għal titjib ulterjuri fl-2015; jirrikonoxxi l-fatt li l-Aġenzija kellha timplimenta miżuri xierqa kif mehtieg; jappella lill-Aġenzija biex tinforma lill-awtorità ta' kwittanza dwar il-miżuri implimentati;

Awditu intern

11. Jinnota li l-IAS tal-Kummissjoni għamel żjara preliminari rigward l-awditu tal-Aġenzija fil-konfront tal-proċess ta' akkwist; jinnota li l-IAS kellu jwettaq dak l-awditu fil-bidu tal-2016; jinnota, barra minn hekk, li l-IAS kellu wkoll jagħmel awditu tal-valutazzjoni shiha tar-riskju u awditu tal-valutazzjoni tar-riskju tal-IT fil-bidu tal-2016 u li l-valutazzjoni kellha tirriżulta fi pjan ta' awditjar strateġiku għall-Aġenzija; jistenna bil-herqa r-rappurtar tal-Aġenzija dwar l-awditu tal-IAS fir-rapport ta' attività annwali tagħha għall-2016;
12. Jinnota li minn sitt rakkomandazzjonijiet mahruġa mill-IAS wara l-awditu tal-2014 dwar "l-iżvilupp ta' linji gwida ta' qafas u opinjoni dwar il-kodiċi tan-network", tnejn ġew implimentati u magħluqa fl-2014 u tnejn fl-2015; jinnota li l-Aġenzija kellha timplimenta ż-żewġ rakkomandazzjonijiet li fadal fl-2016; jirrikonoxxi l-fatt li l-aħħar rakkomandazzjoni miftuħa li tirriżulta mill-awditu tal-IAS tal-2013 dwar "l-ippjanar, l-ibbaġitar u l-monitoraġġ" kienet ingħalqet fl-2015;

Prestazzjoni

13. Jinnota li, lejn tmiem l-2015, l-Aġenzija nediet stħarriġ li jippermetti lill-partijiet interessati jivvalutaw l-attivitajiet regolatorji tagħha, il-metodi ta' hidma u l-effiċjenza tagħha (pereżempju f'dak li għandu x'jaqşam mal-ghoti f'waqt ta' riżultati), it-trasparenza tagħha, l-involviment tagħha mal-partijiet interessati u l-pubblikazzjonijiet tagħha; jinnota, barra minn hekk, li f'Ottubru 2015, l-Aġenzija harġet studju dwar proposta għal metodoloġija biex jiġi evalwat l-impatt tal-kodiċijiet u tal-linji gwida tan-network tal-gass f'termini ta' implimentazzjoni u l-effetti fuq is-suq; jitlob lill-Aġenzija iżomm lill-awtorità ta' kwittanza informata dwar din il-kwistjoni;

Prevenzjoni u ġestjoni tal-kunflitti ta' interess u t-trasparenza

14. Jinnota li l-Bord tal-Amministrazzjoni tal-Aġenzija adotta l-politika għall-prevenzjoni u l-ġestjoni tal-kunflitti ta' interess, applikabbli għall-persunal tagħha b'dispożizzjonijiet speċifiċi għall-ġestjoni, kif ukoll għall-Bord tal-Amministrazzjoni, għall-Bord ta' Regolaturi u għall-Bord tal-Appell tagħha, għall-presidenti u l-kopresidenti tal-gruppi ta' hidma tagħha u l-persuni responsabbli mit-Task Force tagħha; jinnota, barra minn hekk, li l-Aġenzija ppubblikat id-dikjarazzjonijiet ta' kunflitti ta' interess fuq is-sit web tagħha iżda jirrimarka li xi CVs u dikjarazzjonijiet tal-membri tal-Bord ta' Regolaturi għadhom neqsin; jappella biex l-Aġenzija tippubblika dawk id-dokumenti u thalli l-pubbliku jkollu l-harsa ġenerali neċessarja tal-manigment superjuri tagħha; jinnota li fl-2016 il-Bord tal-Amministrazzjoni identifika kunflitti ta' interess potenzjali ta' wiehed mill-membri tiegħu u segwa l-proċedura *ad hoc* prevista; jitlob lill-Aġenzija ttipprovdi aktar informazzjoni dwar din il-kwistjoni lill-awtorità ta' kwittanza;

15. Jinnota b'sodisfazzjon li l-Aġenzija adottat strateġija kontra l-frodi għall-perjodu 2015-2017, fuq gwida tal-OLAF, u li ġie pprovdut tahrig ta' sensibilizzazzjoni għall-persunal kollu;
16. Jinnota li l-Att dwar l-Implimentazzjoni tal-Programmi Internazzjonali tal-Edukazzjoni ġie adottat fl-Istat Membru ospitanti fis-16 ta' Ġunju 2016 u daħal fis-seħh fil-15 ta' Lulju 2016; jinnota li l-Istat Membru ospitanti beda studju ta' fattibbiltà wara l-adozzjoni tal-Att; ifakkar li l-Aġenzija ġibdet kemm-il darba l-attenzjoni tal-Istat Membru ospitanti dwar l-urġenza li titwaqqf Skola Ewropea f'Ljubljana; jiddeplora l-fatt li wara aktar minn erba' snin mid-dhul fis-seħh tal-ftehim bejn l-Aġenzija u l-Gvern Sloven, ma twaqqfet l-ebda Skola Ewropea;
17. Jirreferi, fir-rigward tal-kummenti l-oħrajn li jakkumpanjaw id-deċiżjoni tiegħu dwar il-kwittanza, li huma ta' natura orizzontali, għar-risoluzzjoni tiegħu tas-27 ta' April 2017 ⁽¹⁾ dwar il-prestazzjoni, il-ġestjoni finanzjarja u l-kontroll tal-aġenziji.

⁽¹⁾ Testi adottati ta' dik id-data, P8_TA(2017)0155 (ara l-paġna 372 ta' dan il-Ġurnal Uffiċjali).